

# نیوز دیلیز



سفارتخانہ ریاستہائے متحدہ امریکہ - اسلام آباد، پاکستان

رابطہ: مارک اسٹرو

ترجمان

فون: ۰۳۰۸۵۵۵۰۵۹۱

۲۷ مارچ ۲۰۱۲ء

برائے فوری اجراء

۲۰۱۲/۲۰

## امریکی سفیر منسٹر اور وزیر خارجہ کلنٹن کی جانب سے نوجوان پاکستانیوں کے کاروباری جذبے کی ستائش

اسلام آباد (۲۷ مارچ ۲۰۱۲ء) - امریکی وزیر خارجہ ہیلری روڈھم کلنٹن اور سفیر کیمرون منسٹر نے آج پاکستان کے نوجوان کاروباری افراد کے اولین فورم کے تحت کام کرنے والے نوجوان کاروباری افراد کی توانائی، تخلیقی صلاحیتوں اور عزم و ارادہ کی تعریف کی۔ امریکی سفارتخانہ اور اسلام آباد ایوان صنعت و تجارت کے نوجوان کاروباری فورم نے مشترکہ طور پر نوجوان تاجروں کی کانفرنس ۲۰۱۲ء منعقد کرائی جس میں پہلی بار پاکستان کے جو شیلے نوجوان کاروباری افراد، مستند تاجر رہنماؤں، حکومت پاکستان کے نمائندوں، امریکی سفارتخانہ کے حکام اور امریکہ میں مقیم پاکستانی تارکین وطن کو اکٹھا کیا گیا اور پاکستان میں کاروباری امور پر مذاکرہ کا اہتمام کیا گیا۔

امریکی سفیر کیمرون منسٹر نے جناح کنونینشن سینٹر میں نوجوان کاروباری افراد اور علم تجارت کے طالب علموں کے اجتماع سے خطاب کرتے ہوئے کہا کہ مجھے پاکستان اور امریکہ کے لوگوں کے درمیان مشترکہ قدروں کو دیکھ کر حیرت ہوئی۔ آج صبح جب ہم جرات، جدت و اختراع اور سماجی ذمہ داریوں ایسی اہم کاروباری خوبیوں پر توجہ مبذول کر رہے ہیں، میں سمجھتا ہوں کہ ہم آئندہ باہمی تعلقات اور لوگوں کے درمیان مضبوط تر روابط کی بنیاد رکھ سکتے ہیں۔ جہاں پاکستان میں کاروباری افراد مستقبل میں درپیش مسائل کا مقابلہ کر رہے ہیں وہیں امریکہ پاکستان کیساتھ کھڑا ہے اور امریکی مالی امداد سے چلنے والے پیشہ ورانہ تبادلہ پروگراموں کے فروغ، امریکہ اور پاکستان کے تارکین وطن کے درمیان روابط کو قائم کرنے اور پاکستان میں کاروبار اور درمیانے اور چھوٹے درجے کے تاجروں کیلئے ضروری سرمایہ کے حصول کے مالیاتی طریقے وضع کرنے کے لئے کوشاں ہے۔

اس موقع پر امریکی وزیر خارجہ ہیلری کلنٹن نے اپنے ریکارڈ شدہ ویڈیو پیغام میں پاکستانی عوام کے متاثر کن کاروباری جذبے پر ان کا شکریہ ادا کیا۔ (امریکی وزیر خارجہ ہیلری کلنٹن کے خصوصی پیغام کا متن منسلک ہے) اسلام آباد ایوان صنعت و تجارت کے صدر ریاسر سخی بٹ نے کانفرنس کا افتتاح کرتے ہوئے پاکستان کے نوجوان کاروباری افراد پر زور دیا کہ وہ سرکاری اور نجی شعبہ کے درمیان ہم آہنگی کو بہتر بنائیں۔ علاوہ ازیں کانفرنس کی مختلف نشستوں میں دن بھر سماجی تجارتی امور، خواتین کی کاروباری سرگرمیوں اور تارکین وطن کے کاروباری رابطوں پر بحث و مباحثہ کیا گیا۔

###

---

مزید پریس ریلیز اور پاک امریکہ تعلقات کے بارے میں اطلاعات کے لئے ہماری ویب سائٹ ملاحظہ کریں: <http://islamabad.usembassy.gov>